



Minuti

Seduta Nru. 4/2014

Data: L-Erbgħa 17 ta' Settembru 2014

Ħin: 5.00pm

Post: Kunsill Lokali L-Imsida

Preżenti: Matthew Mangion – *Chairperson*
Deborah Galea – *Vici Chairperson*
Emanuel Galea – *Membru*
Owen Patrick Attard – *Membru*
Jimmy Zahra - *Membru*
Marita Portelli – *Segretarju Eżekuttiv*

AĠENDA

1. Talba;
2. Qari, Korrezzjoni u Approvazzjoni tal-Minuti;
3. Punti Mqajma mill-Minuti;
4. Korrispondenza;
5. 'Leaflet' rigward il-Kumitat il-Ġ did tas-Swatar;
6. Kiosk fi Triq it-Torri, Swatar, B'Kara;
7. Proposta għ al-stejg quddiem l-HSBC;
8. Kommunikazzjoni minn laqgħ at li saru;
9. Affarijiet oħ ra jekk urg enti;
10. Għeluq u Aġġornament.

MINUTI:

1. Talba

077 Il-laqgħa bidet b'talba.

2. Qari, Korrezzjoni u Approvazzjoni tal-Minuti;



078 Il-Minuti ġew approvati minghajr korrezzjonijiet.

3. Punti Mqajma mill-Minuti

079 Materja 056: Is-Segretarju qalet li ser tkompli tkellem lil tal-NSO biex tinkiseb l-informazzjoni mitluba mill-Kumitat dwar il-popolazzjoni tas-Swatar.

080 Il-Kumitat ġie informat li ma hemmx garaxxijiet vojta propjeta' ta' l-Awtorita' tad-Djar biex ikunu jistghu jiġu mikrija lill-Kumitat. Saret sugġeriment li l-Kumitat jagħmel talba għal xi studio flat.

081 Materja 057: Is-Segretarju għandha terġa tibghat 'reminder' biex issir laqgħa mal-Medicines Authority dwar l-ispiżerija fis-Swatar. Intqal li servizz ta' spiżerija hija bżonnjuza hafna fis-Swatar minhabba li l-popolazzjoni tas-Swatar qeda dejjem tikber (kemm fin-numru tan-nies, u anke fl-etajiet tar-residenti) u l-anzjani qed isibuha diffiċli biex jinqdew mill-Imsida jew Birkirkara minhabba li l-ispiżeriji huma wisq il-bogħod.

082 Is-Segretarju nformat lill-Kumitat li fuq l-art tas-Sisla għadhom ma rċiew l-ebda risposta.

083 Materja 059: Il-Kumitat ġie informat li saret laqgħa ma' l-iskola tas-St Martin's, propju mas-Sur Nello Calleja (Operations Manager) nhar it-3 ta' Settembru 2014. Ġew diskussi dawn il-materji:

- li s-Sur Calleja ser jibghat imejl lill-ġenituri ta' l-istudenti bi pjanta ta' kif il-ġenituri għandhom b'mod faċli jidhlu u johorġu mis-Swatar;
- li l-Kunsill ta' L-Imsida ser jipprovdi l-Gwardjani Lokali bħala parti mir-ronda tagħhom biex ikunu preżenti waqt il-hin tal-hrug ta' l-iskola. Is-Sur Calleja għandu jinforma lill-ġenituri li ser jkun preżenti l-Gwardjani Lokali. Dawn għandhom ikunu aktar ta' gwida għal-ewwel gimghat, imbad jkun jistghu jibdeu johorġu ċ-ċitazzjonijiet.
- Is-Sur Nello Calleja offra li jiġi użat l-binja ta' l-iskola għal xi attivitajiet li jista' jkollu l-Kumitat. Qal li l-KAS ikun jista' jagħmel użu mill-klassijiet, jew il-Hall b'xejn.
- Sar ftehim li s-Sur Calleja jinforma lil Kumitat fuq l-attivitajiet sportivi li jsiru l-iskola biex issir promozzjoni tagħhom halli t-tfal jew kbar ikunu jistghu jattendu.

084 Materja 060: Is-Sur Mangion qal li huwa attenda l-laqgħat tal-Kunsill ta' Birkirkara fejn reġa talab lis-Segretarju jagħti rendikont tal-finanzi tas-Swatar. Qal li s-Segretarju qallu li ser jinforma l-accountant biex jipprepara din l-informazzjoni. Qal ukoll li tkellem fuq il-Bollard li trid issir Triq l-Għabex ma' Triq iż-Żernieq, il-mera li trid issir Triq il-Vittmi tal-Gwerra kantuniera ma' Triq il-Qattus u anke biex jitneyhha minnufih l-arblu tad-dawl li hemm fin-nofs fi Triq Evelyn Bonaci. Is-Sna Galea ssugġeriet li l-Kumitat jibda jtella dawn it-talbiet li l-Kumitat Amministrattiv ikun qed jagħmel lill-



Kunsill ta' Birkirkara biex ir-residenti tas-Swatar ikunu jafu li l-Kumitat ikun qed jaghmel ir-rikjesti ghax-xoghol li hemm bżonn. Is-Sur Mangion qal li qed jistenna li s-Sur Magro jaghtih 'admin rights' fuq il-paġna tal-Facebook biex ikun jibda jtella xi 'posts'. Sar qbil li qabel jiġi nformat id-Dipartiment bil-problemi li qed jiffaċċja l-KAS mal-Kunsill ta' Birkirkara (kif maqbul fil-laqgħa li għaddiet) il-KAS għandu jistenna biex ftit ohra qabel tittiehed azzjoni.

085 Materja 061: Il-bdil ta' l-isem ta' triq ġdida li nfethet fi Triq Balliju Gutenberg tresqet lill-Kumitat tal-Ismijiet tat-Toroq u ġiet approvata. Issa jkun jonqos l-approvazzjoni tal-Ministru kkonċernat u li tidher fil-gazzetta tal-Gvern.

086 Materja 062 u 073: Is-Sur Mangion qal li tkellem ma' persuna fl-HSBC u qed jistenna risposta dwar lil min l-aħjar tiġi ndirizzata l-korrespondenza. Qal ukoll li għadu m' għamilx kuntatt ma' xi kumpaniji ohra fiż-żona.

087 Materja 070: Fuq Triq Indri Grima is-Segretarju nformat lill-membri tal-Kumitat li d-Dipartiment ta' l-Artijiet informawha li l-art hemmhekk mhix tal-Gvern minhabb li l-art li ma tuzatx għal-BDA kienet harget ligi fl-2001 biex terga tingħata lis-sidien originali. Intqal ukoll li min qed jokkupa parti mill-gnien fiz-żona qed jizgombra art privata. Is-Sur Zahra qal li hu fil-fatt jiftakar lis-sidien originali jagħmlu uzu mill-art. Intqal li għandha tintbagħat imejl lis-sur Gatt biex jiġi informat b'dan. Is-Sur Zahra tkellem fuq l-importanza li parti minn Triq Indri Grima tiġi espropriata biex tinfetħa triq halli s-Swatar ikollu hrug alternattiv. Sar qbil li l-Kumitat jiccekja jekk f'din iz-żona tistax issir zvilupp u jekk iva issir talba biex l-art tiġi espropriata minhabba li din l-art mhix qed tintuza, hija l-isbah parti tas-Swatar u ikun jista jsir zona rekreazzjonali, minhabba li fis-Swatar m'hemmx fejn ir-residenti jirrekrejaw ruhom.


088 Materja 072: Intqal li ser issir il-laqgħa u li għandu jintalab biex ikun preżenti anke l-Kunsill Pastoral.

4. Korrispondenza

089 Ma kienx hemm korrispondenza.

5. 'Leaflet' rigward il-Kumitat il-Ġdid tas-Swatar;

090 Sar qbil li fuq il-fuljettli ser jitqassam lir-residenti qabel il-laqgħa tal-Lokal issir promozzjoni tal-paġna tal-Facebook tal-Kumitat Amministrattiv tas-Swatar. Sar qbil li għandha ssir promozzjoni tal-bżonn ta' Leaders tal-Girl Guides biex din l-għaqda tkun tista tibda tiltaqa fis-Swatar. Sar qbil li l-kwotazzjoni li ġab is-Sur Galea kienet l-irhas (€260 għal 2000 kopja). Intqal li barra dawn l-ispejjeż ikun hemm l-ispiża tat-tqassim u s-Segretarju għandha ġġib kwotazzjoni mill-Maltapost. Is-Sur Mangion qal li biex jibda jikkompila l-fuljett għandu bżonn ritratt flimkien ma' deskrizzjoni zgħira fuq kull



membru tal-Kumitat. Is-Segretarju ser tipprovdi nformazzjoni ġenerali (ġbir ta' skart, eċċ) taż-żewġ Kunsilli Lokali, u anke tikkuntatja lil Fr Robert biex issir laqgħa u anke jagħti ftit informazzjoni li titniżżel fis-sezzjoni tal-Kapillan.

6. Kiosk fi Triq it-Torri, Swatar, B'Kara;

- 091 Is-Sur Zahra informa lill-membri tal-Kumitat li hu u iċ-Ċhairperson tal-Kumitat preċedenti meta kienu ġew mistoqsija fuq il-Kiosk mill-Kunsill ta' Birkirkara kienu taw n-'no objection' tagħhom li jarma f'dak l-ispazju. Hu qal li suppost li fil-'weekend' ma jkunx armat, pero' ġie informat mill-membri l-oħra tal-Kumitat li s-Sibt fil-ghodu qed ikun miftuh ukoll. Qal ukoll li l-istess Kiosk jattendi xi festi. Iċ-Ċhairperson qal li dan il-Kumitat irċieva diversi ilmenti fuqu u l-biża li għandu dan il-Kumitat huwa li jithajjar jarma xi hadd iehor. Ukoll jekk jithalla jarma f'dan il-post intqal li malajr irabbi l-għeruq u jkun ta' xkiel għat-titjib fit-Traffic Management li hija ppjanata għaž-żona.
- 092 Ġie deċiż li xi membri tal-Kumitat ser jitmellmu ma' sid il-Kiosk u jaraw x'permessi jipprovdi. Intqal li ser imorru Owen u Manuel imbad jitmellmu mal-bqija tal-Kumitat biex tiġi deċiża x'azzjoni għandha tittiehed.

7. Proposta għal-stejgħ quddiem l-HSBC

- 093 Sar qbil li għandha ssir laqgħa mas-Sur Zahra fejn il-membri tal-Kumitat jintroduċu ruhhom u jingħataw l-informazzjoni li hemm bżonn fuq il-proposti msemmija fl-imejl. Intqal li għal din il-laqgħa għandu bżonn ikun preżenti s-Sindku jew Segretarju Eżekuttiv mill-Kunsill Lokali ta' Birkirkara u għandhom ikunu inklużi fil-korrespondenza li tintbghat. F'din il-korrespondenza s-Sindku u s-Segretarju għandhom jiġu mfakkra li l-KAS għadu qed jistenna laqgħa mal-Perit biex ikun jista' jiġi ffinalizzat it-'traffic management' propost għas-Swatar.

8. Kommunikazzjoni minn laqgħat li saru;

- 094 Is-Sur Attard ippreżenta lista tal-entitajiet kummerċjali li jinsabu fi Triq it-Torri fis-Swatar. Sar qbil li għandha tintbghat imejl mill-KAS biex isiru laqgħat ma' kull kumpanija. Intqal li l-laqgħat għandhom iservu biex il-Kumitat jara jekk hemmx xi għajnuna li dawn il-kumpaniji lesti li jagħtu, u anke biex jitmellmu magħhom fuq it-'traffic management' u jaraw kif jistgħu jikkontribwixxu biex inaqqsu il-problema tat-traffiku fiż-żona. *Kumpaniji : HSBC Call Centre, Colours and more, Babyline, Tower Business Centre, APS Bank, 6pm, OK Medical, Design Centre, Johnny Italian Furniture, Somnium, La Ceramica, Greentech Enterprises u Forever (Skincare).*

9. Affarijiet oħra jekk urġenti;



- 095 Fir-rigward l-art tas-Sisla ġie issuġġerit li forsi ghandha ssir laqgħa mal-Awtorita' tad-Djar qabel l-applikazzjoni titla quddiem il-bord tal-MEPA. Dan biex jekk ikun hemm xi arrangamenti li jistgħu jsiru minn naħa tal-Awtorita' bi ftehim mal-KAS dawn ikunu jistgħu jitwettqu biex fil-bord ma jkunx hemm disgwit.
- 096 Saret diskussjoni fuq it-taraġ fi triq il-Vittmi tal-Gwerra li jagħti għal-Triq il-Wied (hdejn il-Poltrone Sofa). Dan it-taraġ qed jintela bit-tajn u hemm bżonn isirulu xi xogħolijiet. Intqal li t-taraġ jaqa taħt il-Gvern Ċentrali (MTI) u għandu jibda jsir kuntatt biex tibda diskussjoni fuq r-repairs ta' dan it-taraġ. Is-Segretarju għandha tibgħat il-korrespondenza preċedenti fuq dan it-taraġ li-Chairperson tal-Kumitat.
- 097 Is-Sur Attard irraporta li tnehhiet tabella tal-One Way mill-kantuniera ta' Triq A Deacon.
- 098 Is-Sur Attard qal ukoll li fi Triq P Borg Olivier ma Triq Deacon hemm bżonn issir bozza minhabba li ż-żona hija mudlama. Huwa qal li sid id-dar Casa Elena jaċċetta li din il-bozza tehel mal-faċċata tiegħu. Is-Segretarju għandha tinforma lill-Kunsill ta' Birkirkara biex issir l-applikazzjoni għal din il-bozza.

9. Gheluq u Aġġornament

- 099 Il-laqgħa ġiet aġġornata ftit qabel is-7.45pm u ġie deċiż li l-laqgħa li jmiss ser issir nhar il-Erbgħa 21 ta' Ottubru 2014 u li l-laqgħa tar-residenti ssir fid-29 ta' Ottubru.

Matthew Mangion
Chairperson

Marita Portelli
Segretarju Eżekuttiv

Data